

অহমশুবা সঙাই ভেটরান ফুটবোল ট্ৰোফি ২০১৯ এফ সি ইম্ফাল অমদি ভি এস এ সি মায় পাকশ্ৰে



ইম্ফাল, এপ্রিল ০৪ঃ
যুনাইটেড ভেটরান ফুটবোল এসোসিয়েশন মণিপুৰনা শিন্দুনা ইম্ফালগী মপাল কাংজৈবুংদা টিম ১৮ না গ্ৰুপ ৪ থোক্কা খাইদোক্কা মমাঙ থা ৩১ দগী চথরকপা ৩ শুবা সঙাই ট্ৰোফি ভেটরান ফুটবোল চেম্পিয়নসিপ ২০১৯ গুসি শান্নথিবা গ্ৰুপ-দিগী মেটচিং দা এফ সি ইম্ফাল ময়াই কোইবী অমদি ভি এস এ সি চুডচান্দপুৰ মায় পাক্কা ফুল পোইন্ট ফংশ্ৰে।
টুৰ্নামেণ্ট অসিগী ৮ শুবা মেটচ ওইনা গুসি শান্নথিবা অহানবা গ্ৰাউদা এফ সি ইম্ফাল ময়াই কোইবীনা ভি এস এ সোৱাবু গোল ১-০ দা মায়থিবা পীথি।
মেটচ অসিদা টিম অনীমক্কা য়ান্না লায়া চানা শান্নদুনা অমগা অমগা হেয়দনা অকনবা মওন্দা শান্নদুনা ইম্ফালগী মপাল কাংজৈবুং

দা মেটচ অসিবু য়েংবা লাকখিবা ভাবকশিংগী পুৰ্ণিঃ পেলহমখি।
টিম অনীমক্কা মায়ী-মায়ী এটেস্টিং জোনশিংদা লেগ্না লৈতনা এটেস্টি কয়া চথরদুনা প্ৰেসৰ পীশিমখি। অদুবু টিম অনীমক্কা শান্নরোইশিংনা নিংথিনা শান্নবদগী টিম অনীমক্কা এটেস্টিং অদু গোলদা ওছোকপা ওয়দনা অহানবা হাফ লোয়শিমখি।
অনীশুবা হাফতা এফ সি ইম্ফাল ময়াই কোইবীনা বোল হেয়া পায়দুনা ভি এস এ সোৱাগী মায়কৈদা এটেক হেঞ্জলতুনা গোল একাউন্ট হাঙনবা হোংমরকখি।
মদুগী মইহ ফংদুনা এফ সি ইম্ফালনা মিনট ৩৭ চৎপদা সবট্ৰিটিয়ুদ ওইনা চঙুৰুখিবা জসি নম্বৰ ১০ ইতোচানা য়েং থংবা ৱিংদগী ভি এস এগী দিফেন্দৰশিং

লাছোজুনা খাইরকপা ফ্ৰোশিং অদু ভি এস এগী গোল কিপ্পনা নিংথিনা ফাজিনবা ওমহৌদবগী তঞ্জা লৌদুনা এফ সি ইম্ফালগী জৰ্সি নম্বৰ ১৭ এ দিল্লিগী মেটচ অসিগী অমত্তা গুইরবা গোল অদু চনখি।
মেটচ অসিদা এফ সি ইম্ফালগী এম স্যামসুন্দৰদা য়েলে কাদ বুক তৌখি।
৯ শুবা মেটচ ওইনা গুসি শান্নথিবা অনীশুবা গ্ৰাউদনা ভি এস এ সি চুডচান্দপুৰনা সঙাই এফ সি থাংমৈবন্দবু গোল ১-০ দা মায়থিবা পীথি।
মেটচ অসি হৌরকপদগী ভি এস এ সিনা বোল হেয়া পায়রগা শান্দুনা সঙাই এফ সিগী মায়কৈদা গোল একাউন্ট হাঙনবা হোংমখি।
অদুবু এফ সি সঙাইগী দিফেন্দৰশিংনা মথৌ থংনা শান্দুনা ভি

এস এ সিগী এটেকশিং অদু অৱেৰা তাহন্দুনা অহানবা হাফ ফাওবদি গোল চলহনখি।
অনীশুবা হাফতা ভি এস এ সিনা লাকখি শান্নরোইশিংনা সবট্ৰিটিয়ুদ ওইনা চঙুৰুখিবা টিম অসিগী জৰ্সি নম্বৰ ১৭ মালসরামপেক সনাটোনা মেটচকী মিনট ৬০ চৎপদা বোয় মপালদগী কাওশিন্দুনা চনখিবা গোল অদুনা সঙাই এফ সিগী ভি এস এ সিনা পোইন্ট ৩ মুদুনা মেটচ অসি মায় পাকখি।
হয়েংগী অহানবা মেটচতা সি ভি এস এ চাজিং অমদি কে এম ভি এস এ কৈরকনা নুংথিল পুং ২ তবদা শান্নগনি। অদুগা অনীশুবা মেটচ ওইনা টি আৰ ভি এস এ মালোম অমদি এস এচ দি ভি এস এ সদৰ হিলসনা নুংথিল পুং ৩.৩০ তবদা শান্নগনি।

তরুকশুবা লগ্নাই অন্দ্রো কেন্দ্ৰা ফুটবোল টুৰ্নামেণ্ট সেমি ফাইনেল লাইন অৰ্প লোয়শ্ৰে

ইম্ফাল, এপ্রিল ০৪ঃ
ব্ৰাইট ষ্টাৰ যুনিয়ন নোংপোক কাৰ্কাচিনা শিন্দুনা মমাঙ থাগী ২৬ তগী ইবুসৌ খমলাংবা লম্পাজা টিম ২০ না গ্ৰুপ ৭ থোক্কা খাইদোক্কা চথরকপা ৬ শুবা লগ্নাই অন্দ্রো কেন্দ্ৰা ভিলেজ ৰাইস ফুটবোল টুৰ্নামেণ্ট ২০১৯গী সেমি ফাইনেল লাইন অৰ্প লোয়থিবাগা লোয়না গুসি শান্নথিবা কাৰ্টৰ ফাইনেল মেটচিংদা ৰাই এফ সি ইম্ফাল, এফ সি পুংদোঙবম অমদি ই যু এস সি তেলো মায় পাক্কা সেমি ফাইনেল চঙখি।
টুৰ্নামেণ্ট অসিগী অনীশুবা কাৰ্টৰ ফাইনেল মেটচ ওইনা গুসি শান্নথিবা অহানবা গ্ৰাউদা ৰাই এফ সি ইম্ফালনা সেজা (বি)বু গোল ৫-২ দা মায়থিবা পীথি।
মায় পাক্কা ৰাই এফ সিগী গোলশিং অদু জৰ্সি নম্বৰ ১১ এল বিকিনা মিনট ৯, ৩২ দা গোল অনী, জৰ্সি নম্বৰ ৯ এল সুধিবনসু মিনট ৩৯, ৪৪ দা গোল অনী অদুগা অজোলা গোল অহানবা জৰ্সি নম্বৰ ১৫ এস এচ সন্দিপনা মিনট ৩৬ দা চনখি।
মায়থিৰবা সেজা (বি) গী গোলশিং অদু জৰ্সি নম্বৰ ৭ হেয়রিনা অহানবা হাফকী মিনট ১৪ অমদি জৰ্সি নম্বৰ ১১ এস বিশ্বেৰজিংনা অনীশুবা হাফকী মিনট ৪৬ দা চনখি।
গুসিগী অনীশুবা গ্ৰাউদা শান্নথিবা



অহমশুবা কাৰ্টৰ ফাইনেল মেটচতা ও এফ এ পুঙদোংবমনা ৫ ব্ৰাদৰস তখেলবু গোল ৩-২ দা মায়থিবা পীথি।
মায় পাক্কা ও এফ এগী গোলশিং অদু অহানবা হাফকী মিনট ২০ দা জৰ্সি নম্বৰ ২ পাৰিথোইনা গোল অমা অদুগা অনীশুবা হাফতা চনখিবা গোলশিং অদুনা জৰ্সি নম্বৰ ৭ তেলোহেবনা মিনট ৩৭ অমদি জৰ্সি নম্বৰ ১০ বিজুনা মিনট ৪০ দা চনখি।
মায়থিৰবা ৫ ব্ৰাদৰসগী গোলশিং অদু জৰ্সি নম্বৰ ৫ এল দিনেসনা মিনট ২৩ অমদি জৰ্সি নম্বৰ ৬ এল জিত্তি

দ্রানা মিনট ৩ কান্নরগা মিনব ২৬ দা চনখি।
চথরিবা ৬ শুবা লগ্নাই অন্দ্রো কেন্দ্ৰা ভিলেজ ৰাইস ফুটবোল টুৰ্নামেণ্ট ২০১৯ অসিগী অৱেইবা কাৰ্টৰ ফাইনেল মেটচ ওইনা গুসি শান্নথিবা অহমশুবা গ্ৰাউদা ই যু এস সি তেলোনা এ এস এস এ শঞ্জনবমবু য়াম লাক্কা গোল ৬-১ দা মায়থিবা পীথি।
মায় পাক্কা ই যু এস সিগী গোলশিং অদু জৰ্সি নম্বৰ ৬ কে ইতোচনা মিনট ৯ দা গোল ১, জৰ্সি নম্বৰ ১০ এল জি জিত্তেননা মিনট

১৭, ৩২ দা গোল ২, জৰ্সি নম্বৰ ৮ এস নোবেননা মিনট ৫০, ৬০ দা গোল ২ অমদুগা জৰ্সি নম্বৰ ১৯ এ বিক্ৰমজিংনা মিনট ৬০ প্ৰস ২ দা অউল গোল ১ চনখি।
মায়থিৰবা এ এস এস এগী অমত্তা গুইরবা গোল অদুনা জৰ্সি নম্বৰ ৩ এল সনা জাউবনা মিনট ২২ দা চনখি।
টুৰ্নামেণ্ট অসিগী হয়েং অহানবা সেমি ফাইনেল মেটচ ওইনা নুংথিল পুং ২.৩০ তবদা বি এস যু (এ) নোং পোক কাৰ্কাচি অমদি ৰাই এফ সি ইম্ফালগী শান্নগনি।

অহানবা মাইচোন ষ্টেট লেভেল ফুটবোল টুৰ্নামেণ্ট তোলহৈ অমদি ইন্দিভৰ দ্ৰো চৎশ্ৰে, মৈরা এফ সি মায় পাকশ্ৰে

ইম্ফাল, এপ্রিল ০৪ঃ
মণিপুৰ ইমগী চাঙদম্বাফম ওইবা নচাশিং (মাইচোন) চৰাং পাট মমাঙ লেকাইনা শিন্দুনা মমাঙ থাগী ২৯ দগী টিম ১২ না গ্ৰুপ ৪ থোক্কা খাইদোক্কা চৰাংপাট মমাঙ লেকাই পোলো গ্ৰাউদনা চথরকপা অহানবা মাইচোন ট্ৰোফি ২০১৯ ৭-এ সাইদ ষ্টেট লেভেল ওপন ফুটবোল টুৰ্নামেণ্টগী গুসি শান্নথিবা মেটচিংদা তোলহৈ এফ সি অমদি ইন্দিভৰ এফ সি দ্ৰো চৎশ্ৰে। অজোলা মেটচ অমদনা মৈরা এফ সি তেকচম মায় পাকশ্ৰে।
টুৰ্নামেণ্ট অসিগী ৯ শুবা মেটচ ওইনা গুসি শান্নথিবা অহানবা গ্ৰাউদা তোলেইহ এফ সি তেজা অমদি ইন্দিভৰ এফ সি ৰাজিংগা গোল ১-১ দা দ্ৰো চৎশ্ৰে।
মেটচ অসি হৌরকপদগী ইন্দিভৰ এফ সিগী বোল হেয়া পায়রগা শাফ দুনা মিনট ১১ চৎপদা টিম অসিগী জৰ্সি নম্বৰ ৯ টি এচ সুৰজনা গোল একাউন্ট হাঙনবা ১-০ দা মাঙজিল থাখি।
অনীশুবা হাফতা তোলেইহ এফ সি তেজনা ইন্দিভৰ এফ সি ব্ৰু শিং ময়গা শান্নরুনা মিনট ৩৬ চৎপদা তোলেইহ এফ সিগী জৰ্সি নম্বৰ ১৯



অফেকৰনা গোল হন্দোক্কা ১-১ দা লৈদুনা মেটচ অসি মায়থিৰমদবদগী কলহৌখি।
১০ শুবা মেটচ ওইনা গুসি শান্নথিবা অনীশুবা গ্ৰাউদা মৈরা এফ সি তেকচমনা এন ই এস এ এফ সি নোংপোক সেকমাইবু য়াম লাক্কা গোল ৬-১ দা মায়থিবা পীথি।
মেটচ অসিদা মৈরা এফ সিগী এন ই এস এ লাক্কা শান্দুনা অহানবা হাফতা গোল ২ চ্দুনা মাঙজিল থাখি।
গোলশিং অদু জৰ্সি নম্বৰ ১১

সাহিদুৰনা মিনট ১৭ অমদি জৰ্সি নম্বৰ ৯ প্ৰেমজিংনা মিনট ২১ দা চনখি।
অনীশুবা হাফকী মিনট লোয়রমদাইশিংদা টিম অনীনা এটেক হেঞ্জলতুনা এন ই এস এগী জৰ্সি নম্বৰ ১০ বিসনা মিনট ৪৪ চৎপদা গোল হন্দোক্কা ২-১ দা লৈদুনা মেটচকী লাজেজদা অমুক লাক্কা হোংমরকখি থংবা মিনট ৪৫ দা মৈরা এফ সিগী জৰ্সি নম্বৰ ৭ গৌরোনা গোল অমগা হাপচিদুনা মৈরানা ৩-১ দা অমুক মাঙজিল থাখি।

মেটচকী অপীবা মিনট লোয়রমদাইশিংদা মৈরা এফ সিগী মিনট ৩ দা গোল ৩ মখাতনা হাপচিদুনা মায় পাকপগী অচেংপা য়ুফম অদু থোনখি।
গোলশিং অদু মিনট ৪৮ দা জৰ্সি নম্বৰ ৪ ৰাবিন্দ্রা, মিনট ৪৯ দা জৰ্সি নম্বৰ ১১ সাহিদুৰ অমদি মিনট ৫০ দা জৰ্সি নম্বৰ ১২ জোঙ্গননা চনখি।
হয়েংগী মেটচতা গ্ৰুপ-বিগী মেটচ ওইনা বোলোৰো এফ সি অমদি এফ এফ সি অঙথাগা শান্নগনি।

অহমশুবা ইন্টৰ-ভিলেজ ভোলিবোল টুৰ্নামেণ্ট ২০১৯ এন ৰাই দি সি, আৰ ৰাই সি অমদি এচ ভি এ সেমি ফাইনেল চঙশ্ৰে

ইম্ফাল, এপ্রিল ০৪ঃ
ওল মণিপুৰ ভোলিবোল এসোসিয়েশনগী মীংয়েং মখাদা কাচি খুল যুঠ লাইব্ৰেই এন্ড স্পোৰ্টিং ক্লব (কে ৰাই এল এস সি)না শিন্দুনা মমাঙ থা ৩১ দগী টিম ১২ না গ্ৰুপ-৪ থোক্কা খাইদোক্কা কে ৰাই এল এস সি গ্ৰাউদ কাচি খুলা চথরিবা ৩ শুবা ইন্টৰ ভিলেজ লেভেল বোলিবোল টুৰ্নামেণ্ট ২০১৯গী গুসি শান্নথিবা কাৰ্টৰ ফাইনেল মেটচিংদা এন ৰাই দি সি খাইদেম, এচ ভি এ হেফ্ৰুজম অমদি আৰ ৰাই সি মোহিদামপোক মায় পাক্কা সেমি ফাইনেল চঙশ্ৰে।
টুৰ্নামেণ্ট অসিগী গুসি অহানবা গ্ৰাউদা শান্নথিবা অহানবা কাৰ্টৰ ফাইনেল মেটচদা এন ৰাই দি সি খাইদেমনা এল সি ৰাই সি লিগ্নোং চাজিংবু সেট ৩-০ দা মায়থিবা



পীথি।
মেটচ অসিদা এন ৰাই দি সি খাইদেমনা পোইন্ট ২৫-১০, ২৫-১৫, ২৫-১৩ স্কোর তৌখি।
অনীশুবা গ্ৰাউদা এচ ভি এ হেফ্ৰুজম অমদি কে এল ৰাই জি সি কনোনা শান্নগদা মেটচতা এচ

ভি এ হেফ্ৰুজমনা ৰাক ওভৰ ফং দুনা সেট ৩-০ দা মায় পাকশ্ৰে।
অহমশুবা গ্ৰাউদা শান্নথিবা কাৰ্টৰ ফাইনেল মেটচতনা আৰ ৰাই সি মোহিদামপোকনা ৰাই ভি এ গুইৰাংবমবু সেট ৩-০ দা মায়থিবা পীথি।
মেটচ অসিদা আৰ ৰাই সি

মোইদামপোকনা পোইন্ট ২৫-১৪, ২৫-১৩, ২৫-১৩ স্কোর তৌখি।
৪ শুবা কাৰ্ট ৰ ফাইনেল শান্নগদবদা মৈগী ফিভম ফুতবদগী হয়েং অমুক শান্নগনি লোয়না সেমি ফাইনেল মেটচিংসু হয়েং শান্নগনি হায়ি।

সি আৰ পি এফকী ইন্টৰ ৰেঞ্জ বাস্কেটবোল টুৰ্নামেণ্ট হৌশ্ৰে কোহিমা, ইম্ফাল অমদি দিবুগৰ ৰেঞ্জ মায় পাকশ্ৰে

ইম্ফাল, এপ্রিল ০৪ঃ
জি সি, সি আৰ পি এফ লাংজিংনা শিন্দুনা ইন্টৰ ৰেঞ্জ বাস্কেটবোল টুৰ্নামেণ্ট ২০১৯ ওফ নোৰ্থ ইষ্ট জোন সি আৰ পি এফ গুসিদগী গ্ৰুপ সেন্টৰ লাং জিং ইম্ফালদা শান্নবা হৌশ্ৰে।
গুসিদগী হৌরগা থা অসিগী ৬ ফাওবা চথগদৌৱিবা ইন্টৰ ৰেঞ্জ বাস্কেটবোল টুৰ্নামেণ্ট অসিদা তোঙান তোঙানবা সি আৰ পি এফ কী ৰেঞ্জ টিম ৮ না শৰুক য়াৰি।
টি ম শিং অ দ্ৰু দি ইম্ফাল ৰেঞ্জ, কে।হিমা ৰেঞ্জ, খাটখটি ৰেঞ্জ, গুৱাহাটী ৰেঞ্জ, বোনগাইগোন ৰেঞ্জ, দিবুগৰ ৰেঞ্জ, অগৰতলা ৰেঞ্জ অমদি শিলচৰ ৰেঞ্জনি।
টুৰ্নামেণ্ট অসি মণিপুৰ অমদি নগালেণ্ড সেক্টৰ, সি আৰ পি এফ গী ৰাজেসকুমার আই পি এস, আই জিনা চীফ গেট ওইনা



শৰুক য়াদুনা হৌদোকখি।
লোয়না আই লোকেন্দ্রো সিংহ, দি আই জি, জি সি, সি আৰ পি এফ ইম্ফাল অমদি অইত সেনিয়াৰ ওফিসাৰ, সুবোৱদিটে ওফিসাৰ অমদি সি আৰ পি এফ জৱানশিংসু শৰুক য়াখি।
টুৰ্নামেণ্ট অসিগী অহৌবা

মেটচ তা কোহিমা ৰেঞ্জ অমদি খাটখটি ৰেঞ্জনা শান্নথিবদা ৰেঞ্জ কোহিমা ৰেঞ্জ খাটখটিবু পোইন্ট ৫০-২২ দা মায়থিবা পীথি।
অনীশুবা মেটচতা শান্নথিবদনা ৰেঞ্জ ইম্ফালনা ৰেঞ্জ গুৱাহাটীবু পোইন্ট ৩৮-৩৪ দা মায়থিবা পীথি।

গুসিগী অৱেইবা মেটচ ওইনা গুসি শান্নথিবা অহমশুবা মেটচতা দিবুগৰ ৰেঞ্জনা বোনগাইগোন ৰেঞ্জবু পোইন্ট ৪৫-৩৪ দা মায়থিবা পীথি।
টুৰ্নামেণ্ট অসি লীগ বেসিত্তা চথগনি অমদি ফাইনেল মেটচনা থা অসিগী ৬ কী নুংথিলদা শান্নগনি।

চেন্নাই সিটি এফসিনা দিফেন্দিং চেম্পিয়ন বেঙ্গালুৰু এফসিবু ২-১ দা মায়থিবা পীৰল্লগা সুপৰ কপকী সেমি ফাইনেল চঙশ্ৰে

ভুবনেশ্বৰ, এপ্রিল ০৪ঃ
ওৰিষাগী কোনুং ভুবনেশ্বৰদা লৈবা কলিঙ্গা ষ্টেডিয়মদা শান্নথিবা হেৰো সুপৰ কপকী কাৰ্ট ৰ ফাইনেল মেটচ অমদা আই-লীগকী চেম্পিয়ন চেন্নাই সিটি এফসিনা দিফেন্দিং চেম্পিয়ন ওইবদা নতনা ইন্দিয়ান সুপৰ লীগকী চেম্পিয়ন ওইৰিবা বেঙ্গালুৰু এফসিবু পাঞ্জল ২-১ দা মায়থিবা পীৰল্লগা সেমি ফাইনেল য়ৌবা অহানবা টিম ওইশ্ৰে।
হেৰো সুপৰ লীগকী গুসি শান্নথিবা কাৰ্ট ৰ ফাইনেল মেটচ অসি হৌবদগী চেন্নাই সিটি এফসিনা শান্নরোইশিংনা এটেক হেমা ভৌদুনা পাঞ্জল চনশিমবা হোংনদুনা বেঙ্গালুৰুগী শান্নরোইশিংদা অকনবা প্ৰেসৰ পীদনা লাকখি।
শান্নবগী ১৫শুবা মিনটতা চেন্নাই সিটি এফসিগী শান্নরোইশিংনা চথরকখিবা এটেক অমদা টাৰিফ অখাং দনা বেঙ্গালুৰুগী দিফেন্দৰশিং লাছোজুনা পুশিল্লকখিবা বোল অমা টিমমেট স্পেন মচা নেটৰ গোরদিদো খাইদোকখি। বোল অদু নেটৰনা নিংথিনা কলেষ্ট তৌৱৰগা বেঙ্গালুৰু এফসিগী গোলকিপৰ গুৰপ্ৰিট সিংহ সান্দুবু মায়থিবা পীৰল্লগা মেটচকী অহানবা পাঞ্জল ওইখি।
পনবা য়াই বেঙ্গালুৰু এফসিগী গোলকিপৰ ওইৰিবা গুৰপ্ৰিট সিংহ সান্দুনা গুসি শান্নথিবা মেটচ অদুনা টিম অসিদা শৰুক য়াৰা ৫০শুবা মেটচ ওইখিবনি।
পাঞ্জল শৌখদুনা লৈৰিবা বেঙ্গালুৰু এফসিগী



শান্নরোইশিংনা চেন্নাই সিটিগী মায়কৈদা এটেক কয়া তৌশিন্দুনা শান্নরকপবসু পাঞ্জল হন্দোকপা ওমদনা মতম কুইনা লৈখি।
অহানবা হাফকী লেমহৌবা মতমশিং অদু শান্নরকপদা টিম অনীগী মায়কৈদগী অহেনবা পাঞ্জল চনদনা লৈখিবদগী চেন্নাই সিটি এফসিবু বেঙ্গালুৰু এফসিবু ১-০ দা মাঙজিল খাৰগ লৈখি।
অনীশুবা হাফ শান্নবা হৌরকপদা পাঞ্জল অমা শৌখদুনা লৈৰিবা বেঙ্গালুৰু এফসিগী শান্নরোইশিংনা এটেক হেনখি।
শান্নবগী ৫২শুবা মিনটতা বেঙ্গালুৰু এফসিনা পেনাল্টি অমা ফংখি।
পাঞ্জল শৌখদুনা ওইবা য়াৰা খুদোংচাৰা অদু বেঙ্গালুৰুগী কেপ্টেন সুনিল ছেত্ৰিনা কাউশিনবদা চেন্নাই

সিটিগী গোলকিপৰ মাওৰো বেইই ৱচি ওনা ফাখিবদগী বেঙ্গালুৰুনা ই কেলাইজৰ ওইৰবা য়াৰা খুদোংচাৰা অমা মাঙজখি।
শান্নবগী ৫৫শুবা মিনটতা পাঞ্জল মাঙ জিল খাদুনা লৈৰিবা চেন্নাই সিটি এফসিগী শান্নরোইশিংনা চথরকখিবা এটেক অমদা পেদো মাঞ্জীনা পাঞ্জল অমগা চনশিন্দুনা ২-০ দা মাঙজিল থাখি।
মখা তানা শান্নরকপদা বেঙ্গালুৰুনা এটেক অমুক হেফ দুনা লাকখি। শান্নবগী ৬৫শুবা মিনটতা বেঙ্গালুৰুনা ফংখিবা কোৰ্নৰ অমা দিমাং দেলাগদোনা কাউশিল্লকপদা ফিভম চেন্নাই লৈৰিবা কেপ্টেন সুনিল ছেত্ৰিনা য়ান্না ফজনা হেদ্বিং তৌশিন্দুনা পাঞ্জল ওইখিবদগী ১-২ দা

পুৰকপা ওমখি।
বেঙ্গালুৰুনা পাঞ্জল চনশ্ৰবা মতং মিনট ৩ লৈৰগা টিম অসিগী কেপ্টেন সুনিল ছেত্ৰিনা টিমমেট দিমাংসতা পীৰকপা য়ান্না ফজনা পাস অমা দিমাংসনা গোল তম্মা কাউশিনখিবদা চেন্নাই সিটিগী গোলকিপৰ মাওৰো বোয়ৱচি ওনা চেং দুনা ফাখিবদগী ই কেলাইজৰ ওইহনবা ওমখি।
মেটচকী লেমহৌবা মতম খৰা অদুনা টিম অনীগী মায়কৈদগী অহেনবা পাঞ্জল চনশিমবা হোংনরকপবসু মায় পাকপা ওম্মখিবদগী চেন্নাই সিটি এফসিনা বেঙ্গালুৰু এফসিবু পাঞ্জল ২-১ দা মায়থিবা পীৰল্লগা হেৰো সুপৰ কপ ২০১৯ গী সেমি ফাইনেল য়ৌবা অহানবা টিম ওইখি।

HURRY COME & JOIN Simplicity for Life **HURRY COME & JOIN**
START NEW BUSINESS
Call for Registration **Idea Dream Project for Everyone** Be Your Own Boss
Pre-Launch in Manipur
Plz. Call Anytime Meiteisana 8286623423